

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَا بَعْدُ فَأَعُوذُ بِاللَّهِ مِنَ الشَّيْطَانِ
الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

”دین کی ضروری باتیں“ (part 01b)⁽¹⁾

13 ”بڑے بن کر بھی نیکی نہ چھوڑو“

خلیفہ (حاکم-caliph) بننے سے پہلے حضرت ابو بکر صدیق رَضِيَ اللهُ عَنْهُ کے پاس چھوٹی چھوٹی بچیاں اپنی
بکریاں لے کر آتیں، آپ ان کو خوش کرنے کے لیے بکریوں کا دودھ نکال دیا کرتے تھے۔ جب آپ رَضِيَ اللهُ
عَنْهُ کو خلیفہ بنایا گیا تو محلے کی ایک بچی آپ کے پاس آئی اور کہنے لگی: اب تو آپ خلیفہ بن گئے ہیں، آپ ہمیں
دودھ نکال کر نہیں دیں گے۔ آپ رَضِيَ اللهُ عَنْهُ نے فرمایا: کیوں نہیں! اب بھی میں تمہیں دودھ نکال کر دیا کروں
گا اور مجھے اللہ پاک کے کرم سے یقین (believe) ہے کہ تمہارے ساتھ اسی طرح رہوں گا جیسا پہلے تھا۔ پھر
خلیفہ بننے کے بعد بھی آپ رَضِيَ اللهُ عَنْهُ ان بچیوں کو دودھ نکال دیا کرتے تھے۔

(تہذیب الاسماء واللغات، ۲/۳۸۰)

اس واقعے سے سیکھنے کو چند باتیں ملیں، پہلی (1st) یہ کہ جب ہم کوئی نیکی کرنا شروع کریں تو اُسے کسی
بھی وجہ سے کرنا نہ چھوڑیں۔ دوسری (2nd) بات یہ کہ ہماری باتیں اور کام ایسے ہوں جو مسلمانوں کا دل
کا خوش کریں، ایسے نہ ہوں جس سے اُن کے دل ڈکھیں۔

تعارُف (Introduction):

(1) والدین کو چاہیے کہ خود بھی پڑھیں اور اگر صلاحیت ہو تو اپنے بچوں کو پڑھائیں ورنہ کسی سُنی عالم / سُنی عالمہ کے ذریعے
پڑھوائیں (بھلے انہیں fess دینا پڑے لیکن عام قاری صاحبان کے ذریعے نہ پڑھوائیں کہ دینی عقائد سکھانے میں غلطیاں ہونے
کا بہت امکان ہے)۔

مسلمانوں کے پہلے (1st) خلیفہ (حاکم-caliph) اور جنتی صحابی، امیر المؤمنین حضرت ابو بکر صدیق رَضِيَ اللهُ عَنْهُ کا نام ”عبداللہ“، کُنیت (kunya) ”ابو بکر“ اور لقب (title) ”صدیق“ ہے۔ آپ کے والد کا نام ”عثمان“

اور والدہ ماجدہ کا نام ”سلمیٰ“ ہے۔ (مجم کبیر ۴/۱۱۳) آپ، آپ کے والد، والدہ، بیٹے، بیٹی سب صحابی اور صحابیہ تھے (رَضِيَ اللهُ عَنْهُمْ) بلکہ آپ کی شہزادی بی بی عائشہ رَضِيَ اللهُ عَنْهَا تو اُمُّ الْمُؤْمِنِينَ (یعنی ہماری والدہ) ہیں کیونکہ حضور صَلَّی اللهُ عَلَيْهِ وَسَلَّمَ نے آپ رَضِيَ اللهُ عَنْهَا سے نکاح فرمایا (یعنی شادی کی تھی)۔

ہمارے پیارے آقا صَلَّی اللهُ عَلَيْهِ وَسَلَّمَ کے انتقال کے بعد حضرت صدیق اکبر رَضِيَ اللهُ عَنْهُ مسلمانوں کے پہلے خلیفہ بنے۔ 22 جمادی الاخریٰ، 13 سن ہجری کو انتقال ہوا۔ حضرت فاروق اعظم رَضِيَ اللهُ عَنْهُ نے آپ کی نمازِ جنازہ پڑھائی۔ (طبقات کبریٰ، ۱۵۳/۳، الریاض النضرۃ، ۱/۲۵۸) حضور اکرم صَلَّی اللهُ عَلَيْهِ وَسَلَّمَ کی قبر شریف کے ساتھ دفن کیے گئے۔

جنتی صحابی رَضِيَ اللهُ عَنْهُ کی شان:

خَاتَمُ النَّبِيِّينَ، اِمَامُ الْمُرْسَلِينَ، رَحْمَةٌ لِلْعَالَمِينَ صَلَّی اللهُ عَلَيْهِ وَسَلَّمَ نے فرمایا: جس شخص کی صحبت (یعنی ساتھ ہونے) اور (اُن کے) مال نے مجھے سب لوگوں سے زیادہ فائدہ پہنچایا وہ اَبُو بَكْرٍ اِبْنِ اِسْحٰقَہ ہے اور اگر میں دنیا میں کسی کو خلیل (یعنی دوست) بناتا تو اَبُو بَكْرٍ کو بناتا لیکن اسلام کی محبت قائم (ہو چکی) ہے۔ (بخاری، حدیث: ۳۹۰۴، ۲/۵۹۱)

ہر صحابی نبی جنتی جنتی

14 ”چھوٹے چھوٹے ہی رہیں، مگر کام بڑے بڑے کریں“

ایک مرتبہ حضرت عمر فاروق رَضِيَ اللهُ عَنْهُ نے خود ہی لوگوں سے ایک آیت مبارکہ کی تفسیر پوچھی (یعنی

قرآن کی ایک آیت کا مطلب پوچھا، جب کسی نے کوئی جواب نہ دیا تو کم عمر صحابی حضرت عبداللہ بن عباس رَضِيَ اللهُ عَنْهُ نے عرض کیا: اس بارے میں میرے ذہن میں کچھ ہے۔ تو فاروقِ اعظم رَضِيَ اللهُ عَنْهُ نے انہیں محبت دیتے ہوئے فرمایا: اے میرے بھتیجے (یعنی میرے بھائی کے بیٹے)! اگر تمہیں معلوم ہے تو ضرور بتاؤ اور خود کو چھوٹا نہ سمجھو۔

(بخاری، کتاب تفسیر القرآن، ۳/۱۸۵، حدیث: ۲۵۳۸)

اس حکایت سے ہمیں یہ درس (lesson) ملا کہ اگر کوئی بڑا سوال کرے اور آپ چھوٹے ہوں لیکن آپ کو جواب معلوم ہو تو ”خود کو چھوٹا سمجھ کر“ جواب دینے سے مت رُکیے، اگر آپ کا جواب غلط ہو تو آپ کو صحیح جواب معلوم ہو جائے گا، تب بھی فائدہ آپ ہی کا ہے۔

تعارُف (Introduction):

مسلمانوں کے دوسرے (2nd) خلیفہ (حاکم-caliph) اور جنتی صحابی، امیر المؤمنین حضرت فاروقِ اعظم رَضِيَ اللهُ عَنْهُ کا نام ”عُمَرُ“، اور لقب (title) ”فاروقِ اعظم“ ہے۔ (الاصابہ: ۴/۱۲۵، اسد الغابہ: ۳/۳۱۶) حضرت ابو بکر صدیق رَضِيَ اللهُ عَنْهُ کے انتقال کے بعد آپ مسلمانوں کے دوسرے خلیفہ بنے۔ آپ نے بڑے بڑے کام کیے جو کہ بہت سی کتابوں میں لکھے گئے ہیں، چھپیس (26) ذوالحجۃ الحرام کی صبح ایک آگ کی عبادت کرنے والے شخص نے آپ پر فجر کی نماز کے دوران حملہ (attack) کر کے بہت زخمی کر دیا، چند دن بعد آپ شہید ہو گئے۔ آپ رَضِيَ اللهُ عَنْهُ پہلی (1st) محرم الحرام 24 سن ہجری خاتم النبیین، امام المرسلین، رَحْمَةُ لِلْعَالَمِينَ صَلَّی اللهُ عَلَيْهِ وَسَلَّمَ کی قبر شریف کے قریب صدیق اکبر رَضِيَ اللهُ عَنْهُ کی قبر شریف کے ساتھ دفن کیے گئے۔

(طبقات ابن سعد، ۳/۲۶۶-۲۸۱، تاریخ ابن عساکر، ۴/۴۲۲-۴۶۴)

جنتی صحابی رَضِيَ اللهُ عَنْهُ کی شان:

ہمارے پیارے آقا صَلَّی اللهُ عَلَيْهِ وَسَلَّمَ نے فرمایا: عمر جنتی ہیں۔ (صحیح ابن حبان، جزء: ۶/۱۸، حدیث: ۶۸۴۵) حدیث شریف کی اہم (Important) کتاب ”بخاری شریف“ میں ہے: خلیفہ ولید بن عبد الملک نے جب روضہ منورہ (جہاں پیارے آقا صَلَّی اللهُ عَلَيْهِ وَسَلَّمَ، حضرت ابو بکر رَضِيَ اللهُ عَنْهُ اور حضرت عمر رَضِيَ اللهُ عَنْهُ کے مزارات

ہیں، وہاں) کی دیوار گری تو لوگ اُس کو بنانے لگے، (دیوار کھودتے وقت) ایک پاؤں ظاہر ہوا تو حضرت عروہ بن زبیر رَضِيَ اللهُ عَنْهُمَا نے کہا: یہ حضرت عمر رَضِيَ اللهُ عَنْهُ کا پیر مبارک ہے۔ (بخاری شریف ج ۱ ص ۳۶۹ حدیث ۱۳۹۰ المتفقاً) سُبْحَانَ اللهِ! ہمارے پیارے آقا صَلَّى اللهُ عَلَيْهِ وَسَلَّمَ کے صحابہ رَضِيَ اللهُ عَنْهُمْ کی کیا شان ہے کہ انتقال کے بعد قبر شریف میں بھی جسم صحیح ہے (کوئی فرق نہیں آیا)۔

ہر صحابی نبی جنتی جنتی

15 ”صحابی کسے کہتے ہیں؟“

صحابی کسے کہتے ہیں؟:

جس نے ایمان کی حالت میں نبی اکرم صَلَّى اللهُ عَلَيْهِ وَسَلَّمَ کو دیکھا ہو اور ایمان ہی کی حالت میں اُن کا انتقال ہوا ہو وہ صحابی ہیں۔“ (بنیادی عقائد اور معمولات اہل سنت ص ۷۹)

جنتی صحابہ رَضِيَ اللهُ عَنْهُمْ کی شان:

{ } اللہ پاک نے صحابہ کرام رَضِيَ اللهُ عَنْهُمْ کے بارے میں فرمایا: بیشک مہاجرین اور انصار میں سے سابقین اولین (یعنی ایمان قبول کرنے میں پہل کرنے والے) اور دوسرے وہ جو بھلائی کے ساتھ ان کی پیروی (follow) کرنے والے ہیں، اللہ ان سب سے راضی ہو اور یہ اللہ سے راضی ہیں اور اس نے ان کیلئے باغات تیار کر رکھے ہیں جن کے نیچے نہریں (rivers) بہتی ہیں، (صحابہ کرام) ہمیشہ ہمیشہ ان (جنتی باغات) میں رہیں گے، یہی بڑی کامیابی ہے۔ (پ ۱۱، التوبہ: ۱۰۰ ماخوذاً) { } صحابہ کرام کے ایمان کی طاقت، دل کی حالت اور عمل کی کیفیت، قرآن پاک میں یوں بیان فرمائی گئی: محمد (صَلَّى اللهُ عَلَيْهِ وَسَلَّمَ) اللہ (پاک) کے رسول ہیں اور ان کے ساتھ والے (یعنی صحابہ کرام) کافروں پر سخت، آپس میں نرم دل ہیں۔ تو انہیں رکوع کرتے ہوئے، سجدے کرتے ہوئے دیکھے گا، (یہ صحابہ کرام) اللہ کا فضل و رضا چاہتے ہیں، ان کی علامت (اور نشانی) ان کے چہروں میں سجدوں کے نشان سے ہے۔ یہ ان کی صفت (یعنی ان میں پائی جانے والی یہ بات) تورات (شریف) میں (بھی موجود) ہے اور ان

کی (یہ) صفت (یعنی بات) انجیل (شریف) میں (بھی موجود) ہے۔ (پ ۲۶، الف: ۲۹ ماخوذاً)

16 ”اپنا کام اپنے ہاتھ سے کریں“

حضرت عثمان غنی رَضِيَ اللهُ عَنْهُ ایک مرتبہ اپنے باغ میں سے لکڑیاں اٹھا کر لارہے تھے حالانکہ کئی غلام بھی موجود تھے (پہلے ایک انسان دوسرے کا مالک بن جاتا تھا، مالک کو جو ملاوہ غلام ہوا، آج کل غلام نہیں ہوتے)۔ کسی نے عرض کی: آپ نے یہ لکڑیاں اٹھائی ہوئی ہیں اپنے غلام سے کیوں نہیں اٹھوائیں؟ فرمایا: (غلام سے) اٹھو تو سکتا تھا لیکن میں اپنے آپ کو آزما (check کر) رہا ہوں کہ میں (اللہ پاک کو خوش کرنے کے لیے) اس کام کرنے کو پسند کرتا ہوں یا نہیں! (کرامات عثمان غنی، ص ۱۰۰ المختصاً)

اس واقعے سے سیکھنے کو ملا کہ ہمیں بھی اپنے کام اپنے ہاتھ سے کرنے کی عادت بنالینی چاہئے، ہماری یہ عادت گھر کے سب لوگوں کی خوشی کرنے والی ہوگی۔ ان شاء اللہ!

تعارُف (Introduction):

مسلمانوں کے تیسرے (3rd) خلیفہ (حاکم-caliph) اور چہتھی صحابی، امیر المؤمنین حضرت عثمان غنی رَضِيَ اللهُ عَنْهُ کا نام ”عثمان“، اور لقب (title) ”ذو النورین (دو نور والا)“ ہے۔ حضرت فاروق اعظم رَضِيَ اللهُ عَنْهُ کے انتقال کے بعد آپ رَضِيَ اللهُ عَنْهُ پہلی (1st) محرم الحرام 24 سن ہجری کو خلیفہ بنے۔ آپ رَضِيَ اللهُ عَنْهُ کے دور میں افریقہ، ملک روم کا بڑا علاقہ اور کئی بڑے شہر اسلامی ملک بن گئے۔ آپ رَضِيَ اللهُ عَنْهُ کی خلافت (caliphate) بارہ (12) سال رہی۔ 18 ذوالحجہ الحرام 35 سن ہجری میں جمعہ کے دن روزے کی حالت میں تقریباً 82 سال کی عمر میں شہید ہوئے۔ (الریاض النضرۃ، ۲/۶۷) آپ رَضِيَ اللهُ عَنْهُ کو دنیا کے سب سے زیادہ فضیلت والے قبرستان جنت البقیع (جو کہ مدینہ پاک میں مسجد نبوی کے ساتھ ہے) میں دفن کیا گیا۔ (البدایہ والنہایہ، ۷/۱۹۰)

چہتھی صحابی رَضِيَ اللهُ عَنْهُ کی شان:

خَاتَمُ النَّبِيِّينَ، إِمَامُ الْمُرْسَلِينَ، رَحْمَةً لِلْعَالَمِينَ صَلَّى اللَّهُ عَلَيْهِ وَسَلَّمَ نے ارشاد فرمایا: عثمان جنتی

ہیں، ان کا رفیق (یعنی ساتھی) میں خود ہوں۔ (الریاض النضرۃ، ۱/۳۵)

ہر صحابی نبی جنتی جنتی

17 ”نیکی کے کام میں دوسروں کی مدد کریں“

ایک دن حضرت علی المرتضیٰ، رَضِيَ اللهُ عَنْهُ نے اپنے بڑے بیٹے حضرت امام حسن رَضِيَ اللهُ عَنْهُ سے فرمایا: اے بیٹے! کیا تم میرے سامنے بیان نہیں کر سکتے جسے میں سنوں؟ انہوں نے عرض کی: مجھے اس بات سے شرم آتی ہے کہ میں آپ کو دیکھتے ہوئے بیان کروں۔ شیر خدا، حضرت علی رَضِيَ اللهُ عَنْهُ نے یہ سنا تو امام حسن رَضِيَ اللهُ عَنْهُ کی ہمت (courage) بڑھانے کے لیے ایسی جگہ جا کر بیٹھ گئے جہاں سے وہ حضرت علی رَضِيَ اللهُ عَنْهُ کو نہ دیکھ سکیں۔ پھر امام حسن رَضِيَ اللهُ عَنْهُ لوگوں میں بیان کرنے کے لیے کھڑے ہوئے اور حضرت علی المرتضیٰ رَضِيَ اللهُ عَنْهُ آپ کی آواز سن رہے تھے۔ امام حسن رَضِيَ اللهُ عَنْهُ نے بہت اچھا بیان کیا۔ (البدایہ والنہایہ، ۵/۵۲۳)

اس سچے واقعے سے یہ درس (lesson) ملا کہ اگر کسی بڑے کے سامنے بھی نیکی کی دعوت یا درس و بیان کرنا پڑے تو اللہ پاک کی رضا کے لیے ہمیں ایسا کرنا چاہیے اور اس وقت بڑوں کو بھی چھوٹوں پر شفقت کرنی چاہیے۔

تعارف (Introduction):

مسلمانوں کے چوتھے (4th) خلیفہ (حاکم-caliph)، جنتی صحابی، اہل بیتِ مُصطفیٰ، قادریوں کے پیشوا، امیر المومنین حضرت علی المرتضیٰ رَضِيَ اللهُ عَنْهُ کا نام ”علی“ اور لقب (title) ”آسَدُ اللّٰہِ (شیر خدا)“ ہے۔ حضرت عثمان غنی رَضِيَ اللهُ عَنْهُ کے انتقال کے بعد آپ مسلمانوں کے چوتھے (4th) خلیفہ بنے۔ 40 سن ہجری میں 17 یا 19 رمضان کو فجر کی نماز میں کسی نے حملہ کیا تو آپ رَضِيَ اللهُ عَنْهُ بہت زخمی (very injured)

ہوئے اور 21 رمضان المبارک التوار کی رات اپنی زندگی کے 63 سال گزار کر شہید ہوئے۔ نماز جنازہ بڑے صاحبزادے حضرت امام حسن مجتبیٰ رَضِيَ اللهُ عَنْهُ نے پڑھائی، مشہور یہی ہے کہ آپ رَضِيَ اللهُ عَنْهُ کی قبر مبارک نجف اشرف (عراق) میں ہے۔ (طبقات ابن سعد، ۳/۲۷)

جنتی صحابی رَضِيَ اللهُ عَنْهُ کی شان:

فرايين خاتم النبیین، امام المرسلین، رَحْمَةً لِلْعَالَمِينَ صَلَّى اللهُ عَلَيْهِ وَسَلَّمَ:

- (1) ”اَنَا مَدِينَةُ الْعِلْمِ وَعَلِيٌّ بَابُهَا يَعْنِي فِي عِلْمِ كَاشِرِ هَوْنٍ أَوْ عَلِيٌّ اس كَادِرُ وَاوَاهِ هَيْسٍ۔ (المستدرک، ۴/۹۶، حدیث: ۴۶۹۳)
- (2) بے شک اللہ پاک نے مجھے چار (4) لوگوں سے محبت کرنے کا حکم دیا ہے (پھر جو نام بیان فرمائے ان میں سے ایک نام حضرت علی رَضِيَ اللهُ عَنْهُ کا بھی تھا)۔ (ترمذی، ۵/۴۰۰، حدیث: ۳۷۳۹)

ہر صحابی نبی جنتی جنتی

18 ”سرکارِ صلواتِ اللہ علیہ وسلم، صحابہ کرام رَضِيَ اللهُ عَنْهُمْ کو سیکھتے تھے“

قرآن اور شانِ صحابہ:

{ سرکارِ دو عالم صَلَّى اللهُ عَلَيْهِ وَسَلَّمَ خود صحابہ کرام رَضِيَ اللهُ عَنْهُمْ کو قرآنِ پاک سیکھتے، جیسا کہ اللہ پاک نے فرمایا: بیشک اللہ (پاک) نے ایمان والوں پر بڑا احسان فرمایا، جب ان میں ایک رسول مبعوث فرمایا (یعنی بھیجا) جو انہی میں سے ہے۔ وہ ان کے سامنے اللہ (پاک) کی آیتیں تلاوت فرماتے ہیں اور انہیں پاک کرتے ہیں اور انہیں کتاب (یعنی قرآنِ پاک) اور حکمت (یعنی اپنے فرمان) کی تعلیم دیتے (یعنی سیکھاتے) ہیں اگرچہ یہ لوگ اس سے پہلے یقیناً کھلی گمراہی (یعنی دین سے دوری) میں پڑے ہوئے تھے۔ (پ۴، آل عمران: ۱۶۳، ماخوذاً) { صحابہ کرام رَضِيَ اللهُ عَنْهُمْ کے ایمان کی شان اللہ پاک نے بیان فرمائی: اگر وہ (غیر مسلم) بھی یونہی ایمان لے آئیں جیسا (اے صحابہ) تم ایمان لائے ہو جب تو وہ ہدایت پا گئے۔ (پ۱، البقرہ: ۱۳۷، ماخوذاً) { اللہ پاک نے انہیں جنت، مغفرت اور

عزّت والی روزی کی خوشخبری سناتے ہوئے فرمایا: اور وہ جو ایمان لائے اور (ہجرت کر کے) مہاجر بنے اور اللہ (پاک) کی راہ میں لڑے اور جنہوں نے (ان ہجرت کرنے والوں کو) پناہ دی اور مدد کی وہی سچے ایمان والے ہیں، ان کے لئے بخشش (یعنی مغفرت) اور عزّت کی روزی ہے۔ (پ۱۰، الانفال: ۷۴ ماخوذاً) {تمام صحابہ جنتی اور خدا کے مقبول بندے ہیں، جیسا کہ اللہ پاک نے فرمایا: اور ان سب (صحابہ کرام) سے اللہ جنت کا وعدہ فرما چکا (پ۲۷، الحدید: ۱۰ ماخوذاً)}

19 ”جنت کا پھل“

ہماری بیماری اُمّی جان، اُمّ المؤمنین حضرت خدیجہ رضی اللہ عنہا نے ایک دن پیارے آقاصلی اللہ علیہ وسلم سے جنت کا پھل دیکھنے کی خواہش کی تو حضرت جبرائیل علیہ السلام آپ صلی اللہ علیہ وسلم کے پاس جنت سے دو (2) سیب لے کر حاضر ہو گئے اور عرض کی: یا رسول اللہ (صلی اللہ علیہ وسلم)! اللہ پاک فرماتا ہے: ایک (1) سیب آپ کھائیں اور دوسرا (حضرت) خدیجہ کو کھلائیں پھر (حضرت) فاطمہ پیدا ہوں گی۔ تو حضور صلی اللہ علیہ وسلم نے حضرت جبریل علیہ السلام کے کہنے کے مطابق ایک سیب خود کھایا اور دوسرا (2nd) حضرت خدیجہ رضی اللہ عنہا کو کھلایا۔ جب حضرت فاطمہ رضی اللہ عنہا پیدا ہوئیں تو ساری فضا (یعنی ہوا) آپ رضی اللہ عنہا کے چہرے (یعنی منہ) شریف کے نور (یعنی روشنی) سے نور والی ہو گئی۔

نور والے آقاصلی اللہ علیہ وسلم کو جب جنت اور اس کی نعمتوں کا شوق ہوتا تو اپنی چھوٹی سی شہزادی حضرت فاطمہ رضی اللہ عنہا کو چوم لیتے اور ان کی پاک خوشبو کو سونگھتے اور فرماتے: فَاطِمَةُ حَوْرَاءُ اَنْسِيَّةٌ یعنی فاطمہ تو انسانی حور ہے۔ (الروض الفائق فی المواعظ والرفائق، ص ۷۴ ۲ ملخصاً)

اس حدیث مبارک سے پتا چلا کہ اللہ پاک نے اپنے پیارے حبیب صلی اللہ علیہ وسلم کو بہت ہی پیارا خاندان دیا ہے۔ ہمیں سب اُمّات المؤمنین، اولاد پاک اور سب اہل بیت (آقاصلی اللہ علیہ وسلم کے گھر والوں) سے محبت کرنی چاہیے۔

تعارف (Introduction):

جنتی صحابیہ، اہل بیتِ مصطفیٰ، اُمّ المؤمنین، حضرت خدیجہ الکبریٰ رَضِيَ اللهُ عَنْهَا کے بارے میں حضرت عائشہ رَضِيَ اللهُ عَنْهَا فرماتی ہیں کہ خاتم النبیین، اِمَامُ الْبُرْسَلِیْنَ، رَحْمَةُ لِّلْعَالَمِیْنَ صَلَّى اللهُ عَلَيْهِ وَسَلَّمَ نے مجھ سے فرمایا: اللہ کی قسم! خدیجہ سے بہتر مجھے کوئی بیوی نہیں ملی جب سب لوگوں نے میرے ساتھ کفر کیا (اور مجھے نہ مانا) اس وقت وہ مجھ پر ایمان لائیں اور جب سب لوگ مجھے جھوٹا کہہ رہے تھے اس وقت انہوں نے میری باتوں کو سچا کہا اور جس وقت کوئی شخص مجھے کچھ دینے کے لئے تیار نہ تھا اس وقت خدیجہ نے مجھے اپنا سارا سامان دے دیا اور انہیں سے اللہ پاک نے مجھے اولاد عطا فرمائی۔ (شرح العلایۃ الزرقانی علی المواہب اللدنیہ، ج ۴، ص ۳۶۳)

حضور صَلَّى اللهُ عَلَيْهِ وَسَلَّمَ کی تمام اولاد حضرت خدیجہ رَضِيَ اللهُ عَنْهَا سے ہوئی۔ مگر حضرت ابراہیم رَضِيَ اللهُ عَنْهُ حضرت ماریہ قبلیہ رَضِيَ اللهُ عَنْهَا سے پیدا ہوئے۔ حضرت خدیجہ رَضِيَ اللهُ عَنْهَا سے دو (2) شہزادے حضرت قاسم رَضِيَ اللهُ عَنْهُ اور حضرت عبداللہ رَضِيَ اللهُ عَنْهُ ہوئے اور شہزادیاں حضرت زینب رَضِيَ اللهُ عَنْهَا، حضرت رقیہ رَضِيَ اللهُ عَنْهَا، حضرت اُمّ کلثوم رَضِيَ اللهُ عَنْهَا اور حضرت فاطمہ رَضِيَ اللهُ عَنْهَا ہوئیں۔

(اسد الغابہ، کتاب النساء، خدیجہ بنت خولید، ج ۷، ص ۹۱)

اُمّ المؤمنین رَضِيَ اللهُ عَنْهَا کی شان:

ایک مرتبہ جبرائیل عَلَیْهِ السَّلَام نے حاضر ہو کر عرض کیا: اے اللہ پاک کے رسول! صَلَّى اللهُ عَلَيْهِ وَسَلَّمَ آپ کے پاس حضرت خدیجہ رَضِيَ اللهُ عَنْهَا دسترخوان لارہی ہیں جس میں کھانا پانی ہے جب وہ لائیں تو ان کو ان کے رب کا سلام پہنچائیں۔ (صحیح مسلم، کتاب فضائل الصحابة، الحدیث ۲۲۳۲، ص ۱۳۲۲)

20 ”تسبیح فاطمہ“

ہمارے پیارے آقا صَلَّى اللهُ عَلَيْهِ وَسَلَّمَ کی پیاری بیٹی حضرت فاطمہ رَضِيَ اللهُ عَنْهَا خود روٹیاں پکاتیں، گھر میں

جھاڑو دیتیں۔ چکی (grinder) میں دانے ڈال کر، پیس (grind) کر آٹا بناتی تھیں جس سے آپ رَضِيَ اللهُ عَنْهَا کے ہاتھوں میں چھالے (دانے۔ blisters) پڑ گئے تھے۔ ایک مرتبہ نبی پاک صَلَّى اللهُ عَلَيْهِ وَسَلَّمَ کی بارگاہ میں حاضر ہوئیں اور کام کاج میں مدد کے لئے خادم (نوکر) مانگا۔ نبی پاک صَلَّى اللهُ عَلَيْهِ وَسَلَّمَ نے فرمایا: تمہیں ہمارے پاس سے خادم تو نہیں ملے گا، لیکن کیا میں تمہیں ایسی چیز نہ بتاؤں جو خادم سے بہتر ہے؟ تم جب بستر پر جاؤ تو تینتیس (33) بار سُبْحَانَ اللهِ، تینتیس (33) بار اَلْحَمْدُ لِلّٰہ اور چونتیس (34) بار اَللّٰہ اَكْبَر پڑھ لیا کرو۔

(مسلم، ص ۱۰۴۸، حدیث: ۲۷۲۸، شانِ خاتونِ جنت، ص ۳۳)

اس حدیثِ پاک سے ہمیں یہ درس (lesson) ملا کہ ہمیں ہر نماز کے بعد اور رات سونے سے پہلے ”تینتیس (33) بار سُبْحَانَ اللهِ، تینتیس (33) بار اَلْحَمْدُ لِلّٰہ اور چونتیس (34) بار اَللّٰہ اَكْبَر“ پڑھنے کی عادت بنانی ہے، ان شاء اللہ! اس سے فائدہ حاصل ہو گا۔ ان سب کلمات (words) کو تسبیحِ فاطمہ کہتے ہیں۔ اس سچی حکایت سے یہ بھی پتا چلا کہ ہمیں اپنے کام اپنے ہاتھوں سے کرنے چاہیے۔

تعارف (Introduction):

جنتی صحابیہ، بنتِ مصطفیٰ، خاتونِ جنت کی سیدہ، فاطمہ الزہراء رَضِيَ اللهُ عَنْهَا کا نام ”فاطمہ“ ہے۔ آپ رَضِيَ اللهُ عَنْهَا خاتم النبیین، امام المرسلین، رَحْمَةُ لِّلْعٰلَمِیْنَ صَلَّى اللهُ عَلَيْهِ وَسَلَّمَ کی سب سے چھوٹی اور لاڈلی شہزادی ہیں۔ آپ کی والدہ اُمّ المؤمنین حضرت خدیجۃ الکبریٰ رَضِيَ اللهُ عَنْهَا ہیں۔ ”زہرا“ اور ”بٹول“ آپ کے لقب (title) ہیں۔ پیارے آقا صَلَّى اللهُ عَلَيْهِ وَسَلَّمَ کے دنیا سے تشریف لے جانے کے تقریباً پانچ (5) یا چھ (6) ماہ بعد تین (3) رمضان المبارک، گیارہ (11) سن ہجری میں آپ رَضِيَ اللهُ عَنْهَا کا انتقال ہوا۔ حضرت ابو بکر صدیق رَضِيَ اللهُ عَنْهُ نے نمازِ جنازہ پڑھائی (کنز العمال، کتاب الموت، باب فی اشیاء قبل الدفن، ج ۸، ص ۳۰۳، الحدیث: ۴۲۸۵۶) اور آپ رَضِيَ اللهُ عَنْهَا کو دنیا کے سب سے زیادہ فضیلت والے قبرستانِ جنت البقیع (جو کہ مدینے پاک میں مسجد نبوی کے ساتھ ہے) میں دفن کیا گیا۔

اہل بیت نبی رَضِيَ اللهُ عَنْهَا کی شان:

فرمانِ آخری نبی صَلَّى اللهُ عَلَيْهِ وَسَلَّمَ: (میری بیٹی) کا نام فاطمہ اس لئے رکھا گیا کیونکہ اللہ پاک نے اس کو اور اس سے محبت کرنے والوں کو دوزخ سے آزاد کیا ہے۔ (کنز العمال، کتاب الفضائل، ج ۱۲، ص ۵۰، الحدیث: ۳۳۲۲۲) اس لئے آپ رَضِيَ اللهُ عَنْهَا کا نام ”فاطمہ“ ہوا کیونکہ آپ رَضِيَ اللهُ عَنْهَا دُنْيَا میں رہتے ہوئے بھی دُنْيَا (کی چیزوں) سے الگ تھیں۔ (مرآة المناجیح، ج ۸، ص ۴۵۲، نعیمی کتب خانہ گجرات)

21 ”صحابہ کرام (رَضِيَ اللهُ عَنْهُمْ) کی اہل بیت (آقَا صَلَّى اللهُ عَلَيْهِ وَسَلَّمَ کے گھر والوں) سے محبت“

حضرت صدیق رَضِيَ اللهُ عَنْهُ کی اہل بیت سے محبت:

ایک مرتبہ حضرت ابو بکر صدیق رَضِيَ اللهُ عَنْهُ کے سامنے اہل بیت (یعنی پیارے آقَا صَلَّى اللهُ عَلَيْهِ وَسَلَّمَ کے گھر والوں) کہ جن میں حضرت علی، رَضِيَ اللهُ عَنْهُ حضرت فاطمہ رَضِيَ اللهُ عَنْهَا، امام حسن رَضِيَ اللهُ عَنْهُ اور امام حسین رَضِيَ اللهُ عَنْهُ بھی شامل ہیں) کا ذکر ہوا تو آپ نے کچھ اس طرح فرمایا: اللہ پاک کی قسم! رسول پاک صَلَّى اللهُ عَلَيْهِ وَسَلَّمَ کے رشتے داروں کے ساتھ اچھا سلوک کرنا مجھے اپنے رشتے داروں کے ساتھ اچھا سلوک کرنے سے زیادہ پسندیدہ ہے۔ (بخاری، ۲/۴۳۸، حدیث: ۳۷۱۲) ایک بار حضرت صدیق اکبر رَضِيَ اللهُ عَنْهُ نے فرمایا: رسول اکرم صَلَّى اللهُ عَلَيْهِ وَسَلَّمَ کے احترام (respect) کی وجہ سے اہل بیت کا احترام کرو۔ (بخاری، ۲/۴۳۸، حدیث: ۳۷۱۳)

امام حسن رَضِيَ اللهُ عَنْهُ کو کندھے پر بٹھالیا:

ایک بار حضرت ابو بکر صدیق رَضِيَ اللهُ عَنْهُ عَصْر کی نماز کے بعد کہیں جا رہے تھے تو راستے میں حضرت حسن رَضِيَ اللهُ عَنْهُ کو بچوں کے ساتھ کھیلتے ہوئے دیکھا۔ حضرت صدیق اکبر رَضِيَ اللهُ عَنْهُ نے انہیں اپنے کندھے (shoulder) پر اٹھالیا اور فرمایا: میرے والد آپ پر قربان! آپ حضرت علی سے نہیں بلکہ حضور صَلَّى اللهُ عَلَيْهِ وَسَلَّمَ سے ملتے جلتے ہیں۔ حضرت علی رَضِيَ اللهُ عَنْهُ (جو اس وقت قریب موجود تھے، یہ بات سن کر) اُسکرا نے لگے۔ (بخاری، ۲/۴۸۶، حدیث: ۳۵۲۲)

مولیٰ علی رَضِيَ اللهُ عَنْهُ سے محبت:

ایک بار حضرت علیؑ المرتضیٰ رضی اللہ عنہ ایک ایسی مجلس میں تشریف لائے جہاں حضرت عمر فاروق رضی اللہ عنہ موجود تھے۔ جیسے ہی آپ رضی اللہ عنہ نے انہیں دیکھا تو عاجزی (یعنی نرمی) کرتے ہوئے ان کیلئے جگہ بنا دی۔ مجلس جب ختم ہوئی اور حضرت علی رضی اللہ عنہ تشریف لے گئے تو کچھ لوگوں نے عرض کیا: یا امیر المؤمنین! آپ کا حضرت علی رضی اللہ عنہ کے ساتھ جیسا اچھا انداز ہے ویسا کسی اور کے ساتھ نہیں ہے۔ یہ سن کر آپ رضی اللہ عنہ نے فرمایا: مجھے حضرت علی رضی اللہ عنہ کے ساتھ اس انداز سے کون سی چیز روک سکتی ہے۔ اللہ پاک کی قسم! بے شک یہ میرے مولیٰ (اور مدد کرنے والے) ہیں اور ہر مؤمن کے مولیٰ ہیں۔ (تاریخ ابن عساکر، ۲۲/۴۳۵، ص ۲۳۵)

بی بی فاطمہ الزہراء رضی اللہ عنہ کا احترام:

امیر المؤمنین حضرت عمر فاروق رضی اللہ عنہ نے خاتونِ جنت حضرت فاطمہ الزہراء رضی اللہ عنہا سے کہا: اے رسول اللہ صلی اللہ علیہ وسلم کی شہزادی! اللہ پاک کی قسم! تمام مخلوق (all creatures) میں کوئی ایسا نہیں جو ہمیں آپ کے والد صاحب صلی اللہ علیہ وسلم سے زیادہ محبوب (beloved) ہو اور ان کے بعد آپ سے زیادہ ہمارے نزدیک کوئی پسندیدہ انسان نہیں۔ (مصنف ابن ابی شیبہ، ۸/۵۷۲، حدیث: ۴۰، مختصراً)

22 "ضرورت پوری کر دی"

حضرت امام حسن رضی اللہ عنہ کے پاس ایک ضرورت مند (needy man) نے درخواست (application) پیش کی۔ آپ رضی اللہ عنہ نے بغیر پڑھے فرمایا: تمہاری ضرورت پوری کی جائے گی۔ کسی نے عرض کی: اے نواسہ رسول (Holy Prophet's grandson)! آپ نے اس کی درخواست (application) پڑھے بغیر ہی کام کرنے کا فرما دیا۔ تو فرمایا: جب تک میں اس کی درخواست پڑھتا ہوں میرے سامنے شرمندہ (embarras) کھڑا رہتا پھر اگر اللہ پاک مجھ سے پوچھتا کہ تو نے ایک بات کرنے والے کو اتنی دیر کھڑا رکھ کر کیوں ذلیل (disgraced) کیا؟ تو میں کیا جواب دیتا؟ (احیاء العلوم، ۳/۳۰۴)

اس سچے واقعے سے ہمیں یہ درس (lesson) ملتا ہے کہ ہمیں حضرت امام حسن رَضِيَ اللهُ عَنْهُ کی مبارک عادت کو اپناتے ہوئے مسلمان کی عزت (respect) کرنی چاہیے۔

تعارُف (Introduction):

جنتی صحابی، اہل بیتِ مُصطفیٰ، ابنِ عَلِيٍّ الْمُرتَضَى، امام حسن مُجتبى رَضِيَ اللهُ عَنْهُ پندرہ (15) رَمَضان المبارک 3 سن ہجری کی رات مدینہ پاک میں پیدا ہوئے۔ آپ رَضِيَ اللهُ عَنْهُ کا نام خاتَمُ النَّبِيِّينَ، اِمَامُ الْمُرْسَلِينَ، رَحْمَةُ لِّلْعَالَمِينَ صَلَّى اللهُ عَلَيْهِ وَآلِهِ وَسَلَّمَ نے ”حسن“ رکھا۔ (سوانح کربلا، ص ۹۲) آپ کے والد امیر المؤمنین حضرت علی المرتضی رَضِيَ اللهُ عَنْهُ اور والدہ حضرت بی بی فاطمہ رَضِيَ اللهُ عَنْهَا ہیں۔ آپ کی کنیت (kunya) ”ابو محمد“ ہے۔ آپ کو ”رَيْحَانَةُ الرَّسُولِ“ (یعنی رسول پاک کے پھول) بھی کہتے ہیں۔ (امام حسن کی ۳۰ حکایات، ص ۳) امام حسن رَضِيَ اللهُ عَنْهُ نے پانچ (5) ربیع الاول، پچاس (50) ہ میں سینتالیس (47) سال کی عمر (age) میں مدینہ منورہ میں وفات پائی۔ (صفۃ الصّفوة، ۱/۳۸۶، تقریب الہذیب لابن حجر عسقلانی ص ۲۳۰)

اہل بیت نبی رَضِيَ اللهُ عَنْهُ کی شان:

حضرت انس بن مالک رَضِيَ اللهُ عَنْهُ کہتے ہیں کہ (امام) حسن (رَضِيَ اللهُ عَنْهُ) سے زیادہ رسول کریم صَلَّى اللهُ عَلَيْهِ وَآلِهِ وَسَلَّمَ سے ملتا جلتا کوئی بھی شخص نہ تھا۔ (بخاری ج ۲ ص ۵۴۷ حدیث ۳۷۵۲)

23 ”کنویں کا پانی بڑھ گیا“

حضرت امام حسین رَضِيَ اللهُ عَنْهُ جب مدینہ پاک سے مکہ پاک کی طرف گئے تو راستے میں کسی نے ان سے عرض کی: میرے کنویں (well) میں پانی بہت ہی کم ہے، برائے مہربانی (please)! برکت (blessings) کی دعا کر دیجئے۔ آپ رَضِيَ اللهُ عَنْهُ نے اُس کنویں کا پانی منگوا یا۔ جب پانی کا ڈول (کنویں سے پانی نکالنے کا برتن - bucket) لایا گیا تو آپ رَضِيَ اللهُ عَنْهُ نے منہ لگا کر اس میں سے پانی پیا اور کُلی

(rinsing) کی پھر ڈول کو واپس کنویں میں ڈال دیا تو کنویں کا پانی کافی زیادہ ہو گیا اور پہلے سے زیادہ میٹھا اور لذیذ (tasty) بھی ہو گیا۔ (طبقات کبریٰ، ۵/۱۱۰)

اس سچی حکایت سے معلوم ہوا کہ حضور صَلَّى اللهُ عَلَيْهِ وَسَلَّمَ کے نواسے (Grandson) اپنے نانا جان (Grandfather) کی امت پر بہت مہربان تھے، ان کے مسائل حل کر دیتے تھے ہمیں بھی دوسروں کی نیک کاموں میں مدد کرنی چاہیے۔

تعارف (Introduction):

جنتی صحابی، اہل بیتِ مصطفیٰ، شیخ سلسلہ قادریہ، امام حسین ابن مرتضیٰ رَضِيَ اللهُ عَنْهُ کی پیدائش پانچ (5) شعبان، چار (4) سن ہجری کو ہوئی۔ خاتم النبیین، إمام المرسلین، رَحْمَةُ لِّلْعَالَمِينَ صَلَّى اللهُ عَلَيْهِ وَسَلَّمَ نے ”حُوسَيْن“ نام رکھا اور آپ کو بھی جنتی جو انوں کا سردار اور اپنا بیٹا فرمایا۔ آپ کی کُنیت (kunya) أَبُو عَبْدِ اللهِ ہے۔ آپ کو ”رَيْحَانَةُ الرَّسُولِ“ (یعنی رسول پاک کے پھول) بھی کہتے ہیں۔ (اسد الغابہ، باب الحاء والسين، ۲/۲۵، ۲۶، ۲۷) آپ رَضِيَ اللهُ عَنْهُ نے دس (10) محرم الحرام سن 61 سن ہجری جمعہ کے دن شہادت پائی، اس وقت آپ کی عمر چھپن (56) سال، پانچ (5) ماہ اور پانچ (5) دن تھی۔ (طبقات ابن سعد، ۶/۴۴۱، البدایة والنہایة، ۸/۱۹۷)

اہل بیت نبی رَضِيَ اللهُ عَنْهُ کی شان:

یزیدی فوج امام حسین رَضِيَ اللهُ عَنْهُ کو شہید کرنے کے بعد، آپ رَضِيَ اللهُ عَنْهُ کے برکت والے سر کو لے کر آئے تو اُس وقت آپ رَضِيَ اللهُ عَنْهُ کے ہونٹ ہل رہے تھے اور زبان شریف سے قرآن پاک کی اس آیت کی آواز آرہی تھی، ترجمہ (Translation): اور ہرگز اللہ کو بے خبر نہ جاننا ظالموں کے کام سے۔ (پارہ ۱۳، سورۃ ابراہیم، آیت ۴۲) (ترجمہ کنز الایمان) (کرامات صحابہ ص ۲۴۶) یعنی شہید ہونے کے بعد بھی آپ رَضِيَ اللهُ عَنْهُ قرآن پاک کی تلاوت فرما رہے تھے۔

24 ”صحابہ کرام کی امام حسن و امام حسین سے محبت (رَضِيَ اللهُ عَنْهُمْ)“

حسین کریمین (یعنی امام حسن اور امام حسین) رَضِيَ اللهُ عَنْهُمَا سے محبت:

جب حضرت فاروق اعظم رَضِيَ اللهُ عَنْهُ نے لوگوں کے وظائف (مال وغیرہ) مقرر (fixed) فرمائے تو حضراتِ حَسَنِينَ كَرِيمِينَ رَضِيَ اللهُ عَنْهُمَا کے لئے (رسولِ پاک صَلَّى اللهُ عَلَيْهِ وَسَلَّمَ کی رشتہ داری کی وجہ سے) ان کے والد حضرت عَلِيُّ الْمُرْتَضَى كَرَّمَ اللهُ وَجْهَهُ الْكَرِيمِ کے برابر حصہ رکھا، دونوں کے لئے پانچ (5) پانچ ہزار درہم کا حصہ رکھا۔ (سیر اعلام النبلاء، ۳/۲۵۹)

امام حسن اور امام حسین (رَضِيَ اللهُ عَنْهُمَا) کے لئے یمن سے کپڑے منگوائے:

ایک مرتبہ ملکِ یمن سے کچھ کپڑے آئے تو فاروق اعظم رَضِيَ اللهُ عَنْهُ نے لوگوں میں تقسیم کر دیئے۔ لوگ وہ کپڑے پہن کر آپ رَضِيَ اللهُ عَنْهُ کے پاس آ کر دعا دینے لگے اس وقت آپ رَضِيَ اللهُ عَنْهُ حضور صَلَّى اللهُ عَلَيْهِ وَسَلَّمَ کے مزار شریف اور منبر مبارک کے درمیان بیٹھے تھے (منبر یعنی ایسی سیڑھیاں، جن پر امام صاحب کھڑے ہو کر جمعے کے دن عربی میں ایک قسم کا بیان کرتے ہیں) کہ آپ رَضِيَ اللهُ عَنْهُ کے سامنے خاتونِ جنتِ فاطمۃ الزہراء رَضِيَ اللهُ عَنْهَا کے گھر سے حسین کریمین رَضِيَ اللهُ عَنْهُمَا باہر تشریف لائے، دونوں شہزادوں کے جسموں پر ان کپڑوں میں سے کوئی کپڑا نہیں تھا۔ آپ رَضِيَ اللهُ عَنْهُ یہ دیکھ کر افسوس ہوا تو فوراً یمن کے حاکم (ruler of Yemen) کو خط لکھا کہ حسین کریمین کے لئے دو (2) بہترین اور قیمتی لباس جلد (quickly) بھیجو۔ حاکم نے فوراً حکم کے مطابق دو (2) لباس بھیج دیئے۔ کچھ لوگ کہتے ہیں کہ یمن سے آئے ہوئے کپڑے، اتنے اچھے نہیں تھے کہ حسین کریمین رَضِيَ اللهُ عَنْهُمَا کو دیے جائیں تو فاروق اعظم رَضِيَ اللهُ عَنْهُ نے یمن سے دوسرے کپڑے منگوا کر انہیں پہنائے اور فرمایا: اب میں خوش ہو گیا ہوں۔ (تاریخ ابن عساکر، ۱۳/۱۷۷، ماخوذاً)

حضرت ابو ہریرہ کی اہل بیت سے محبت:

حضرت ابو ہریرہ رَضِيَ اللهُ عَنْهُ فرماتے ہیں: میں جب بھی حضرت امام حسن رَضِيَ اللهُ عَنْهُ کو دیکھتا ہوں تو محبت کی وجہ سے میری آنکھوں سے آنسو نکل آتے ہیں۔ (مسند امام احمد، ۳/۶۳۲، ملخصاً)

پاؤں پر لگی ہوئی مٹی صاف کی:

ابو مسہزم رَحْمَةُ اللهِ عَلَيْهِ بَيَان کرتے ہیں: ہم ایک جنازے میں تھے تو کیا دیکھا کہ حضرت ابو ہریرہ رَضِيَ اللهُ عَنْهُ اپنے کپڑوں سے حضرت امام حُسَيْن رَضِيَ اللهُ عَنْهُ کے پاؤں سے مٹی صاف کر رہے تھے۔ (سیر اعلام النبلاء، ۴/۳۰۷)

حضرت عمرو بن عاص کی اہل بیت سے محبت:

حضرت عمرو بن عاص رَضِيَ اللهُ عَنْهُ خانہ کعبہ کے سائے میں بیٹھے تھے، اتنے میں آپ کی نظر حضرت امام حُسَيْن رَضِيَ اللهُ عَنْهُ پر پڑی تو فرمایا: اس وقت آسمان والوں کے نزدیک زمین والوں میں سب سے زیادہ محبوب (beloved) شخص یہی ہیں۔ (تاریخ ابن عساکر، ۱۳/۱۷۹)

25 ”باتوں میں بھی امانت ہوتی ہے“

حضرت فاروق اعظم رَضِيَ اللهُ عَنْهُ نے اپنی شہزادی حضرت حفصہ رَضِيَ اللهُ عَنْهَا سے نکاح کے لئے حضرت عثمان غنی رَضِيَ اللهُ عَنْهُ سے کہا مگر انہوں نے کوئی جواب نہ دیا، اس کے بعد حضرت عمر رَضِيَ اللهُ عَنْهُ نے حضرت ابو بکر صدیق رَضِيَ اللهُ عَنْهُ سے ملاقات کی اور فرمایا کہ اگر آپ چاہیں تو حفصہ کا نکاح آپ کے ساتھ کر دوں! اس پر ابو بکر صدیق رَضِيَ اللهُ عَنْهُ بھی خاموش رہے۔ حضرت عمر رَضِيَ اللهُ عَنْهُ فرماتے ہیں مجھے اچھا نہیں لگا۔ اس بات کے کچھ دن بعد رسول اللہ صَلَّى اللهُ عَلَيْهِ وَسَلَّمَ نے حضرت حفصہ رَضِيَ اللهُ عَنْهَا سے نکاح کا پیغام (message) دیا اور حضرت عمر رَضِيَ اللهُ عَنْهُ نے حضرت حفصہ رَضِيَ اللهُ عَنْهَا کا نکاح حضور صَلَّى اللهُ عَلَيْهِ وَسَلَّمَ سے کر دیا۔ پھر حضرت ابو بکر صدیق نے حضرت عمر سے فرمایا کہ شاید آپ اس وقت مجھ سے ناراض ہو گئے تھے جب آپ نے مجھے نکاح کا کہا تھا اور میں نے کوئی جواب نہیں دیا تھا۔ حضرت عمر رَضِيَ اللهُ عَنْهُ نے کہا: جی۔ صدیق اکبر رَضِيَ اللهُ عَنْهُ نے فرمایا: مجھے پتا تھا کہ رسول اللہ صَلَّى اللهُ عَلَيْهِ وَسَلَّمَ نے حضرت حفصہ رَضِيَ اللهُ عَنْهَا کو یاد فرمایا ہے اور میں نے اللہ پاک کے رسول صَلَّى اللهُ عَلَيْهِ وَسَلَّمَ کے راز کی بات (secret) کو چھپائے رکھا۔ اگر حضور صَلَّى اللهُ عَلَيْهِ وَسَلَّمَ انہیں قبول نہ فرماتے تو میں قبول کر لیتا۔ (الطبقات الکبریٰ لابن

سعد، ذکر ازواج رسول اللہ، ج ۸، ص ۶۵، بلخصاً)

اس حدیث پاک سے معلوم ہوا کہ کسی کی راز کی بات (secret) دوسرے کو نہیں بتانی چاہیے۔

تعارف (Introduction):

جنتی صحابیہ، اہل بیتِ مصطفیٰ، اُمّ المؤمنین، حضرت حفصہ رَضِيَ اللهُ عَنْهَا، امیر المؤمنین حضرت عمر فاروق اعظم رَضِيَ اللهُ عَنْهُ کی بیٹی تھیں اور مزاج و عقلمندی (wisdom) میں بھی اُن کی طرح کی تھی، نفلی روزے بہت رکھتیں، قرآن کریم کی تلاوت اور دیگر عبادات بہت کرتیں۔ عبادت کے ساتھ ساتھ انہیں دین کے مسئلوں اور حدیث شریف کا بھی بہت علم تھا۔ (سیرت مصطفیٰ، ص ۶۶۳، بلخصاً)

اُمّ المؤمنین رَضِيَ اللهُ عَنْهَا کی شان:

ایک مرتبہ حضرت جبریل عَلَيْهِ السَّلَام نے خاتم النبیین، اِمَامُ الْبُرْسَلِينَ، رَحْمَةً لِلْعَالَمِينَ صَلَّى اللهُ عَلَيْهِ وَسَلَّمَ کے پاس حاضر ہو کر عرض کی: (حضرت حفصہ) راتوں کو عبادت کرنے والی، بہت روزے رکھنے والی اور جنت میں آپ صَلَّى اللهُ عَلَيْهِ وَسَلَّمَ کی زوجہ ہیں۔ (المعجم الکبیر للطبرانی، الحدیث ۳۰۶، ج ۲۳، ص ۱۸۸) ہماری پیاری امی جان رَضِيَ اللهُ عَنْهَا کا انتقال حضرت امیر معاویہ رَضِيَ اللهُ عَنْهُ کے زمانے میں ہوا۔ آپ رَضِيَ اللهُ عَنْهَا کو دنیا کے سب سے زیادہ فضیلت والے قبرستان جنت البقیع (جو کہ مدینہ پاک میں مسجد نبوی کے ساتھ ہے) میں دفن کیا گیا۔ (مدارج النبوت، قسم پنجم، باب دوم، در ذکر ازواج مطہرات وی، ج ۲، ص ۴۷۴)

26 ”پیارے آقا صَلَّی اللهُ عَلَيْهِ وَسَلَّمَ کے بدن کا ادب“

ایک جگہ سے واپسی پر ہمارے پیارے پیارے آقا، مدینے والے مصطفیٰ صَلَّی اللهُ عَلَيْهِ وَسَلَّمَ نے اپنے پیر مبارک سواری (ride) پر رکھے تاکہ حضرت صفیہ رَضِيَ اللهُ عَنْهَا اپنے قدموں کو حضور اکرم صَلَّی اللهُ عَلَيْهِ وَسَلَّمَ کی ران (thigh) پر رکھ کر سواری پر بیٹھ جائیں۔ حضرت صفیہ رَضِيَ اللهُ عَنْهَا نے اپنے پیر کی جگہ، اپنی ران (thigh) کو حضور اکرم صَلَّی اللهُ عَلَيْهِ وَسَلَّمَ کی ران پر رکھا اور سواری کے اوپر بیٹھ گئیں۔ (الطہقات الکبریٰ لابن سعد، ج ۸، ص ۹۶)

اس حدیث شریف سے معلوم ہوا کہ کسی شخص کا کتنا ہی بڑا مقام ہو مگر اُس پر بھی حضور صَلَّی اللہُ عَلَیْہِ وَاٰلِہٖ وَسَلَّمَ کا ادب لازم اور ضروری ہے۔

تعارُف (Introduction):

جنتی صحابہ، اہل بیتِ مُصطفیٰ، اُمّ المؤمنین، حضرت صفیہ رَضِيَ اللهُ عَنْهَا کا تعلق (relation) بنی اسرائیل (یعنی حضرت موسیٰ عَلَیْہِ السَّلَام کی قوم) سے تھا اور یہ (حضرت موسیٰ عَلَیْہِ السَّلَام کے بھائی) حضرت ہارون عَلَیْہِ السَّلَام کی اولاد سے ہیں۔ (المواہب اللدنیہ، ج ۱، ص ۴۱۲)

ہماری بیماری اُمّی جان، حضرت صفیہ رَضِيَ اللهُ عَنْهَا جنگِ خیبر کے قیدیوں (prisoners) میں آئیں۔ یہ وحیہ کلبی رَضِيَ اللهُ عَنْهُ کے حصّہ میں آئیں لوگوں نے کہا وہ نبی عَلَیْہِ السَّلَام کی اولاد میں سے ہیں، سردار کی بیٹی بھی ہیں لہذا مناسب یہی ہے، کہ وہ حضور صَلَّی اللہُ عَلَیْہِ وَاٰلِہٖ وَسَلَّمَ کے پاس ہوں۔ پھر خاتم النبیین، اِمَامُ الْمُرْسَلِیْنَ، رَحْمَةُ تَلْعَلِیْنَ صَلَّی اللہُ عَلَیْہِ وَاٰلِہٖ وَسَلَّمَ نے انہیں خرید کر آزاد فرما دیا اور نکاح فرمالیا۔ (مدارج النبوت، قسم سوم، ج ۲، ص ۲۴۹)

اُمّ المؤمنین رَضِيَ اللهُ عَنْهَا کی شان:

حضرت صفیہ رَضِيَ اللهُ عَنْهَا کا دل خوش کرنے کے لیے، ایک مرتبہ آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا کہ تم ایک نبی (حضرت ہارون عَلَیْہِ السَّلَام) کی اولاد میں ہو اور تمہارے چچاؤں میں بھی ایک نبی (حضرت موسیٰ عَلَیْہِ السَّلَام) ہیں اور تم ایک نبی کی بیوی بھی ہو یعنی میری بیوی ہو۔ (تفسیر صادی، ج ۵، ص ۱۳۹۴، پ ۲۶، الحجرات: ۱۱)

27 ”پیارے آقا صَلَّی اللہُ عَلَیْہِ وَاٰلِہٖ وَسَلَّمَ کے خاندان سے صحابہ کرام رَضِيَ اللهُ عَنْهُمْ کی محبت“

صحابہ کرام کا حضرت عباس کی تعظیم (respect) کرنا:

صحابہ کرام رَضِيَ اللهُ عَنْهُمْ (حضور صَلَّی اللہُ عَلَیْہِ وَاٰلِہٖ وَسَلَّمَ کے چچا) حضرت عباس رَضِيَ اللهُ عَنْهُ کے لئے کھڑے ہو جاتے، آپ کے ہاتھ پاؤں چومتے، آپ سے مشورے (consultation) کرتے اور آپ کی بات کو

اہمیت (importance) دیتے تھے۔ (تہذیب الاسلام، ۱۰/۲۳۳، تاریخ ابن عساکر، ۲۶/۳۷۲)

حضرت عباس رَضِيَ اللهُ عَنْهُ حضور صَلَّى اللهُ عَلَيْهِ وَسَلَّمَ کے پاس حاضر ہوتے تو حضرت ابو بکر صدیق رَضِيَ اللهُ عَنْهُ احترام کی وجہ سے آپ کے لئے اپنی جگہ چھوڑ کر کھڑے ہو جاتے تھے۔ (معجم کبیر، ۱۰/۲۸۵، حدیث ۱۰۶۷۵)

حضرت عباس رَضِيَ اللهُ عَنْهُ کہیں پیدل جا رہے ہوتے اور حضرت عمر فاروق رَضِيَ اللهُ عَنْهُ اور حضرت عثمان غنی رَضِيَ اللهُ عَنْهُ سواری پر ہوتے اور حضرت عباس رَضِيَ اللهُ عَنْهُ کے پاس سے گزرتے تو تعظیم (respect) کی وجہ سے سواری سے نیچے اتر جاتے یہاں تک کہ حضرت عباس رَضِيَ اللهُ عَنْهُ وہاں سے گزر جاتے۔ (الاستیعاب، ۲/۳۶۰)

اللہ پاک نے اپنے محبوب (beloved) کو فرمایا کہ وہ لوگوں کو اپنے اہل بیت کی محبت کا حکم دیں:

ترجمہ (Translation): (اے نبی!) تم فرماؤ میں اس (یعنی اللہ پاک کا پیغام پہنچانے) پر تم سے کچھ اجرت (یعنی رقم وغیرہ) نہیں مانگتا مگر قرابت (یعنی میرے رشتہ داروں) کی محبت (کا کہتا ہوں)۔ (تَرْجَمَةُ كُنُزِ الْإِيمَانِ) (پ ۲۵، الشوریٰ، آیت ۲۳، ماخوذاً)

معلوم ہوا کہ ہمارے پیارے دین میں حضور صَلَّى اللهُ عَلَيْهِ وَسَلَّمَ کے اہل بیت سے محبت کرنے کی بہت اہمیت (importance) ہے۔

28 ”میں ہاتھ نہیں چھوڑوں گا“

جب مکہ شریف سے غیر مسلموں کی حکومت ختم ہو گئی اور مسلمان یہاں آگئے پھر مسلمان (دوسرے شہر) طائف کی طرف گئے۔ اس وقت پیارے آقا صَلَّى اللهُ عَلَيْهِ وَسَلَّمَ کو دودھ پلانے والی حضرت بی بی حلیمہ رَضِيَ اللهُ عَنْهَا اپنے شوہر حارث سعدی اور بیٹے کو لے کر حضور صَلَّى اللهُ عَلَيْهِ وَسَلَّمَ کے پاس حاضر ہو رہی تھیں۔ راستے میں غیر مسلم ملے اور طرح طرح کی باتیں کرنے لگے، کسی نے کہا: اے حارث! تمہیں اپنے (دودھ کے رشتے کے) بیٹے (یعنی مُحَمَّدٌ رَسُوْلُ اللهِ صَلَّى اللهُ عَلَيْهِ وَآلِهِ وَسَلَّمَ) کی باتیں پتا ہیں، وہ کیا کہتے ہیں؟ وہ کہتے ہیں: اللہ پاک پر ایمان لے آؤ (یعنی مسلمان ہو جاؤ)، مرنے کے بعد سب لوگ دوبارہ زندہ ہوں گے اور اللہ پاک نے دو (2) گھر بنائے ہیں،

ایک جنت اور دوسرا دوزخ۔ یہ باتیں سن کر یہ سب مدنی آقا صَلَّی اللہُ عَلَیْہِ وَاٰلِہٖ وَسَلَّمَ کے پاس حاضر ہو گئے۔ ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّمَ نے ان کے لئے اپنی چادر مبارک کو زمین پر بچھا کر ان کو اس پر بٹھایا۔ حارث سعدی کہنے لگے: اے میرے بیٹے! آپ کی قوم آپ کے بارے میں شکایت (complain) کرتی ہے۔ فرمایا: جی! میں ایسی باتیں کرتا ہوں اور اے میرے والد! جب وہ دن آئے گا تو میں آپ کا ہاتھ پکڑ کر بتا دوں گا کہ دیکھیں یہ وہ (یعنی قیامت کا) دن ہے یا نہیں؟ جس کے بارے میں، میں بتاتا تھا۔ پھر یہ سب کلمہ پڑھ کر مسلمان ہو گئے۔ پیارے آقا صَلَّی اللہُ عَلَیْہِ وَاٰلِہٖ وَسَلَّمَ نے ان سب کو تحفے بھی دیے۔ حضرت حارث سعدی رَضِيَ اللهُ عَنْهُ ايمان لانے کے بعد اس بات کو یاد کر کے کہا کرتے: اگر میرے بیٹے میرا ہاتھ پکڑیں گے تو ان شاء اللہ نہ چھوڑیں گے جب تک مجھے جنت میں نہ لے جائیں۔ (الروض الأنف، أبوہ من الرضاة، ۲۸۳/۱، الاستیعاب، حلیمہ السعدیة، ۴/۴، ۳، فتاویٰ رضویہ ۳۰/۲۹۳ ملخصاً)

اس سچے واقعے سے پتا چلا کہ صحابہ کرام رَضِيَ اللهُ عَنْهُمْ کی یہ سوچ تھی کہ قیامت کے دن پیارے آقا صَلَّی اللہُ

عَلَيْهِ وَسَلَّمَ جنت میں لے کر جانے والے ہیں۔

تعارف (Introduction):

پہلے عرب میں یہ ہوتا تھا کہ گاؤں کی عورتیں بچوں کو شہروں سے لے کر چلی جاتی اور بچوں کو پالتی تھیں، جس سے انہیں پیسے وغیرہ ملتے اور بچے کی صحت (health) گاؤں میں رہنے کی وجہ سے اچھی ہو جاتی تھی۔ پیارے آقا صَلَّی اللہُ عَلَیْہِ وَاٰلِہٖ وَسَلَّمَ کو دودھ پلانے والی والدہ، حضرت حلیمہ رَضِيَ اللهُ عَنْهَا جب مکے پاک حاضر ہوئیں تو رسول کریم صَلَّی اللہُ عَلَیْہِ وَاٰلِہٖ وَسَلَّمَ کو اپنے ساتھ اپنے قبیلے (tribes) میں لے گئیں۔ اب آپ صَلَّی اللہُ عَلَیْہِ وَاٰلِہٖ وَسَلَّمَ کو دودھ پلاتی رہیں اور انہیں کے پاس آپ صَلَّی اللہُ عَلَیْہِ وَاٰلِہٖ وَسَلَّمَ کے بچپن (childhood) کے کچھ سال گزرے۔ (مدارج النبوة، ۲/۱۸ ملخصاً) آپ رَضِيَ اللهُ عَنْهَا، آپ کے شوہر اور سب بچے مسلمان ہو گئے تھے، یعنی یہ گھر صحابہ اور صحابیات کا تھا رَضِيَ اللهُ عَنْهُمْ۔ (طبقات ابن سعد، ۱/۸۹) حضرت حلیمہ رَضِيَ اللهُ عَنْهَا کی بیٹی حضرت شیمار رَضِيَ اللهُ عَنْهَا، حضور صَلَّی اللہُ عَلَیْہِ وَاٰلِہٖ وَسَلَّمَ کو گود میں کھلاتیں، سینے پر لٹا کر دُعائیہ نظمیں (prayer poems) سنا کر سُلا یا کرتی تھیں، اس لئے انہیں بھی حضور کی والدہ کہا جاتا ہے۔ (فتاویٰ رضویہ، ۳۰/۲۹۳ ملخصاً)

حضرت حلیمہ رَضِيَ اللهُ عَنْهَا کو دنیا کے سب سے زیادہ فضیلت والے قبرستان جنت البقیع (جو کہ مدینے پاک میں مسجد نبوی کے ساتھ ہے) میں دفن کیا گیا۔ (جنتی زیور، ص ۵۱۲) حضرت علامہ عَبْدُ الْمُصْطَفَى الْعَظْمَى رَحْمَةُ اللهِ عَلَيْهِ فرماتے ہیں: جنت البقیع کی کسی قبر پر میں نے کوئی گھاس اور سبزہ (greenery) نہیں دیکھا لیکن حضرت بی بی حلیمہ رَضِيَ اللهُ عَنْهَا کی قبر شریف پر سبزہ تھا۔ اس وقت میرے دل میں یہ بات آئی ہے کہ انہوں نے ہمارے اور اپنے آقا صَلَّی اللهُ عَلَيْهِ وَسَلَّمَ کو دودھ پلایا تو اللہ پاک نے اپنی رحمت کے پانی سے ان کی قبر کو ہری گھاس سے بھر دیا۔ (جنتی زیور، ص ۵۱۳ لُحْضًا)

دودھ کے رشتے کی والدہ رَضِيَ اللهُ عَنْهَا کی شان:

ایک بزرگ رَحْمَةُ اللهِ عَلَيْهِ فرماتے ہیں: میں نے خواب میں حضرت عیسیٰ عَلَيْهِ السَّلَام کو دیکھا تو اُن سے حضرت حلیمہ رَضِيَ اللهُ عَنْهَا کے بارے میں پوچھا تو فرمایا: رَضِيَ اللهُ عَنْهَا یعنی اللہ اُن سے راضی ہو۔ (سبل الہدیٰ و الإرشاد، ۱/۳۸۴)

29 ”حضور صَلَّی اللهُ عَلَيْهِ وَسَلَّمَ کے آنے کی خوشی منانے سے غیر مسلم کو بھی فائدہ ہوا“

جب ہمارے پیارے نبی صَلَّی اللهُ عَلَيْهِ وَسَلَّمَ دنیا میں تشریف لائے (یعنی پیدا ہوئے) تو آپ صَلَّی اللهُ عَلَيْهِ وَسَلَّمَ کے چچا ابو لہب کی کنیز ”حضرت ثویبہ“ خوشی میں دوڑتی ہوئی گئیں (پہلے ایک انسان دوسرے کا مالک بن جاتا تھا، مالک کو جو مرد ملا وہ غلام اور جو عورت ملی تو وہ کنیز ہوتی۔ آج کل غلام اور کنیز نہیں ہوتے)۔ ”حضرت ثویبہ“ رَضِيَ اللهُ عَنْهَا نے ”ابو لہب“ کو بھتیجا (یعنی بھائی کا بیٹا) پیدا ہونے کی خوشخبری دی تو ”ابو لہب“ (جو کہ مرتے وقت تک سخت کافر رہا) نے خوشی میں ”حضرت ثویبہ“ کو آزاد کر دیا (یعنی اب آپ کنیز نہ رہیں بلکہ اور عورتوں کی طرح آزاد ہو گئیں)۔ انہیں آزاد کرنے کا فائدہ ابو لہب کو یہ ملا کہ اس کی موت کے بعد اس کے گھر والوں نے اس کو خواب میں دیکھا اور حال پوچھا، تو اس نے اپنی انگلی اٹھا کر یہ کہا کہ تم لوگوں کے پاس سے جانے کے بعد مجھے کچھ (کھانے پینے) کو نہیں ملا مگر اس انگلی سے کہ جس سے میں نے ”ثویبہ“ کو آزاد کیا تھا (بخاری، کتاب النکاح، حدیث: ۵۱۰۱)

۳۰۲/۳ (مختصاً) یعنی اس اُنکلی سے مجھے تھوڑا سا پانی دیا جاتا ہے۔ (عمدة القاری ج ۱۳ ص ۲۴ تحت الحدیث ۵۱۰۱)

حدیث شریف کی سب سے اہم کتاب ”بخاری شریف“ وغیرہ میں موجود سچے واقعے میں میلاد شریف
والوں کیلئے خوشخبری (good news) ہے کہ ابوہب جو کہ غیر مسلم تھا جب وہ پیارے آقاصلّ اللہ علیہ وسلم کے آنے کی خوشی منانے پر مرنے کے بعد بھی فائدہ پائے تو اس مسلمان کو کتنی برکتیں (blessings) ملیں گی کہ جو پیارے آقاصلّ اللہ علیہ وسلم کی محبت میں جشن ولادت کی خوشی منائے اور مال خرچ کرے۔ لیکن یہ ضروری ہے کہ محفل میلاد شریف شریعت کے مطابق ہو، کسی طرح کے گناہ کا کام نہ ہو۔ (مدارج النبوت ج ۲ ص ۱۹ ماخوذاً)

تعارف (Introduction):

پیارے آقاصلّ اللہ علیہ وسلم کی ولادت (یعنی پیدا (born) ہونے) کے بعد سب سے پہلے آپ صلی اللہ علیہ وسلم کی والدہ صاحبہ حضرت بی بی آمنہ رضی اللہ عنہا نے آپ کو دودھ پلایا پھر حضرت ثویبہ رضی اللہ عنہا نے۔ (منتظم ۳۰۷/۳، مدارج النبوت، ۱۹/۲) پیارے آقاصلّ اللہ علیہ وآلہ وسلم کو دودھ پلانے والی والدہ، حضرت ثویبہ رضی اللہ عنہا کا انتقال 7 سن ہجری میں ہوا۔ (منتظم، ۳۰۷/۳) حضرت ثویبہ رضی اللہ عنہا مسلمان ہو کر صحابیہ بنیں۔ رضی اللہ عنہا (فتاویٰ رضویہ جلد ۳۰، ص ۲۹۳ ماخوذاً)

دودھ رشتے کی والدہ رضی اللہ عنہا کی شان:

ہمارے پیارے نبی صلی اللہ علیہ وسلم اور حضرت بی بی خدیجہ الکبریٰ رضی اللہ عنہا، حضرت ثویبہ رضی اللہ عنہا کا بہت خیال رکھا کرتے اور مدینہ منورہ سے ان کے لیے کپڑے وغیرہ بھیجا کرتے تھے۔ (سبل الہدی والرشاد، ۱/۳۷۷)

30 ”پیارے آقاصلّ اللہ علیہ وسلم کے پیارے والدین رضی اللہ عنہما“

{} حضور صلی اللہ علیہ وسلم کے والدین حضرت عبد اللہ رضی اللہ عنہ اور حضرت آمنہ رضی اللہ عنہا جنتی ہیں کہ وہ تو ان لوگوں میں سے ہیں کہ جنہیں اللہ پاک نے پیارے آقاصلّ اللہ علیہ وسلم کے لئے چُننا (select کیا) تھا۔ (فضل القری قراءات القری شعر ۱۶ لمصحح الثقفانی ابو ظہبی ۱/۵۱ المختصاً)

{ حضرت عائشہ رَضِيَ اللهُ عَنْهَا کہتی ہیں کہ پیارے آقا صَلَّى اللهُ عَلَيْهِ وَسَلَّمَ نے اللہ پاک سے دعا کی کہ وہ آپ صَلَّى اللهُ عَلَيْهِ وَسَلَّمَ کے والدین کو زندہ فرمادے۔ اللہ پاک نے انہیں زندہ فرمادیا تو وہ آپ کے نبی ہونے پر ایمان لائے۔ (زر قانی، ۳۱۶/۱، الحاوی للفتاویٰ، ۲/۸، ملخصاً)

{ یہ زندہ کرنے کا واقعہ حج کے دنوں میں اُس وقت ہوا جب قرآن کریم مکمل نازل ہو چکا تھا اور یہ آیت بھی نازل ہو گئی تھی (ترجمہ - Translation): آج میں نے تمہارے لئے تمہارا دین مکمل کر دیا اور میں نے تم پر اپنی نعمت پوری کر دی۔ یعنی مبارک والدین رَضِيَ اللهُ عَنْهُمَا اس وقت سرکار صَلَّى اللهُ عَلَيْهِ وَسَلَّمَ کی اُمت (nation) میں آگئے جب قرآن پاک اور دین کے احکام (یعنی دینی مسائل) مکمل آگئے تھے۔ (فتاویٰ رضویہ جلد ۳۰، ص ۲۸۶ ماخوذاً)

{ والدین رَضِيَ اللهُ عَنْهُمَا کو دوبارہ (again) زندہ کرنا، حضور صَلَّى اللهُ عَلَيْهِ وَسَلَّمَ پر ایمان لانے اور صحابی اور صحابیہ کا درجہ (special status) پانے کے لئے تھا ورنہ یہ دونوں تو پہلے ہی سے ایمان والے مسلمان تھے۔ جیسا کہ **اصحابِ کہف** رَحْمَةُ اللهِ عَلَيْهِمْ کو زندہ کیا گیا تھا حالانکہ وہ بھی پہلے سے مسلمان تھے۔ (فتاویٰ رضویہ جلد ۳۰، ص ۲۸۶ ماخوذاً) اکثر علماء کہتے ہیں کہ اصحابِ کہف رَحْمَةُ اللهِ عَلَيْهِمْ کا واقعہ حضرت عیسیٰ عَلَيْهِ السَّلَام کے آسمان پر تشریف لے جانے کے بعد ہوا کہ یہ مسلمان بلکہ اولیاء کرام تھے، غیر مسلم بادشاہ کے ظلم سے بچنے کے لیے ایک غار (cave) میں چلے گئے، وہاں سوئے تو اُن کو موت آگئی اور تین سو (300) سال سوتے رہے پھر مسلمان بادشاہ کی حکومت میں یہ جاگے اور ان کے واقعے سے غیر مسلموں کو پتا چلا کہ مرنے کے بعد دوبارہ زندگی مل سکتی ہے اور مسلمان جس قیامت میں دوبارہ زندہ ہونے کی بات کرتے ہیں، وہ صحیح ہے۔ (صراط الجنان ج ۵، ص ۵۴۰ تا ۵۴۱ ملخصاً)

{ حضور صَلَّى اللهُ عَلَيْهِ وَسَلَّمَ کے والدین حضرت عبدُ اللهِ رَضِيَ اللهُ عَنْهُ اور حضرت آمنہ رَضِيَ اللهُ عَنْهَا کے نام بھی مسلمانوں والے ہیں۔ عبدُ اللهِ کا مطلب اللہ پاک کا بندہ اور آمنہ کا مطلب ایمان والی۔

{ فرمانِ آخری نبی صَلَّى اللهُ عَلَيْهِ وَسَلَّمَ: تمہارے ناموں میں اللہ پاک کو سب سے زیادہ پیارے نام عبدُ اللهِ اور

عبد الرَّحْمَنِ ہیں۔ (جامع الترمذی ۲/۱۰۶)

{ آمنہ میں چار (4) حروف ہیں: ”الف“، ”میم“، ”ن“ اور ”ہ“۔ ”الف“ سے اللہ پاک کے کرم کی طرف اشارہ ہے ”میم“ سے پیارے آقا مُحَمَّد صَلَّى اللهُ عَلَيْهِ وَسَلَّمَ کی طرف ”ن“ سے پیارے آقا کے نور کی طرف اور ”ہ“ سے ہدایت اور سیدھے راستے کی طرف اشارہ ہے۔ (دیوانِ سالک، ہاشیہ ص ۸۵ ماخوذاً)

ہر صحابی نبی جنتی جنتی
چار یارانِ نبی جنتی جنتی
ہر زوجہ نبی جنتی جنتی
سب اولادِ نبی جنتی جنتی
والدین نبی جنتی جنتی

31 ”انتقال پر رحمتِ عالم صَلَّى اللهُ عَلَيْهِ وَسَلَّمَ کے آنسو“

حضرت ابراہیم رَضِيَ اللهُ عَنْهُ پیارے آقا صَلَّى اللهُ عَلَيْهِ وَسَلَّمَ کے بیٹے تھے ان کو دودھ پلانے کی ذمہ داری حضرت اُمّ سیف رَضِيَ اللهُ عَنْهَا کی تھی۔ آپ صَلَّى اللهُ عَلَيْهِ وَسَلَّمَ کو حضرت ابراہیم رَضِيَ اللهُ عَنْهُ سے بہت زیادہ محبت تھی کبھی کبھی آپ ان کو دیکھنے کے لیے تشریف لے جایا کرتے تھے۔ ایک روز پیارے آقا صَلَّى اللهُ عَلَيْهِ وَسَلَّمَ صحابہ کرام رَضِيَ اللهُ عَنْهُمْ کے ساتھ حضرت ابراہیم سے ملنے آئے تو یہ وہ وقت تھا کہ حضرت ابراہیم رَضِيَ اللهُ عَنْهُ آخری سانسیں لے رہے تھے (یعنی آپ کا انتقال ہونے والا تھا)۔ یہ دیکھ کر ہمارے آخری نبی صَلَّى اللهُ عَلَيْهِ وَسَلَّمَ کی آنکھوں سے آنسو جاری ہو گئے۔ اس وقت عبد الرحمن بن عوف رَضِيَ اللهُ عَنْهُ نے عرض کیا کہ یا رسول اللہ! (صَلَّى اللهُ عَلَيْهِ وَسَلَّمَ) کیا آپ بھی روتے ہیں؟ آپ نے ارشاد فرمایا: میرا رونا، شفقت (اور محبت) کی وجہ سے ہے۔ اس

کے بعد پھر دوبارہ جب آپ صَلَّى اللهُ عَلَيْهِ وَسَلَّمَ کی مبارک آنکھوں سے آنسو نکلے تو آپ کی زبان مبارک پر یہ جملے جاری ہو گئے کہ: آنکھ آنسو بہاتی ہے اور دل میں غم (grief) ہے مگر ہم وہی بات زبان سے کرتے ہیں جس سے ہمارا بٹ خوش ہو جائے اور بے شک اے ابراہیم! ہمیں تمہاری جدائی (یعنی انتقال) کا بہت زیادہ غم ہے۔
(بخاری، جلد ۲، ص ۸۳، ح ۱۳۰۳ ملخصاً)

اس حکایت (سچے واقعے) سے ہمیں یہ درس (lesson) ملا کہ پیارے آقا صَلَّى اللهُ عَلَيْهِ وَسَلَّمَ حضرت ابراہیم رَضِيَ اللهُ عَنْهُ سے بہت پیار فرماتے تھے اسی لیے آپ کے انتقال پر پیارے آقا صَلَّى اللهُ عَلَيْهِ وَسَلَّمَ کی مبارک آنکھوں سے آنسو جاری ہو گئے۔ یہ بھی معلوم ہوا کہ اولاد سے محبت کرنا پیارے آقا صَلَّى اللهُ عَلَيْهِ وَسَلَّمَ کا طریقہ ہے۔

تعارف (Introduction):

حضرت ابراہیم رَضِيَ اللهُ عَنْهُ پیارے آقا صَلَّى اللهُ عَلَيْهِ وَسَلَّمَ کے پیارے اور سب سے آخری بیٹے ہیں۔ آپ کی والدہ اُمّ المؤمنین حضرت ماریہ قبطیہ رَضِيَ اللهُ عَنْهَا ہیں، آپ ذوالحجہ کے مہینے 8 سن ہجری میں مدینہ منورہ کے قریب پیدا ہوئے۔ آپ کا انتقال دس (10) ربیع الاول کو ہوا۔ (المعتزم فی تاریخ الملوک والامم، ۱۰/۴، البراہیم والتہامیہ ۳/۳۰۱)

جنتی شہزادے رَضِيَ اللهُ عَنْهُ کی شان:

حضرت ابراہیم رَضِيَ اللهُ عَنْهُ جب پیدا ہوئے، تو اُس کی خبر حضرت ابورافع رَضِيَ اللهُ عَنْهُ نے پیارے آقا صَلَّى اللهُ عَلَيْهِ وَسَلَّمَ کو دی۔ یہ خوش خبری (good news) سن کر ہمارے آخری نبی صَلَّى اللهُ عَلَيْهِ وَسَلَّمَ نے انعام میں حضرت ابورافع رَضِيَ اللهُ عَنْهُ کو ایک غلام دے دیا (پہلے ایک انسان دوسرے کا مالک بن جاتا تھا، مالک کو جو ملا وہ غلام ہوا، آج کل غلام نہیں ہوتے)۔ اس کے فوراً بعد حضرت جبرئیل عَلَيْهِ السَّلَام آئے اور پیارے آقا کو ”یا ابا ابراہیم“ (اے ابراہیم کے والد) کہہ کر پکارا، حضور صَلَّى اللهُ عَلَيْهِ وَسَلَّمَ بہت خوش ہوئے اور ان کے عقیقہ میں دو مینڈھے (rams) ذبح فرمائے (بچے کی پیدا ہونے پر اللہ پاک کا شکر ادا کرنے کا اسلامی طریقہ یہ ہے کہ جانور ذبح کیا جائے، اسے

حقیقہ کہتے ہیں)۔ اس کے بعد پیارے آقاصَلَّى اللهُ عَلَيْهِ وَسَلَّمَ ان کے سر کے بال کے وزن کے برابر چاندی (silver) خیرات (یعنی صدقہ) فرمائی اور ان کے بالوں کو (زمین میں) دفن کر دیا اور ان کا نام "ابراہیم" رکھا۔
(سیرت مصطفیٰ ۶۹۰-۶۸۹، ملخصاً)

32 "غزوہ بدر میں نہ جاسکے"

شروع شروع میں غیر مسلم، مسلمانوں کو طرح طرح کی تکلیفیں دیتے تھے اور وہ اسلام اور مسلمانوں کو دنیا سے بالکل ختم کرنا چاہتے تھے اسی لیے وہ مسلمانوں سے بار بار جنگ بھی کرتے تھے ایک مرتبہ بدر کے مقام پر غیر مسلم، مسلمانوں کو ختم کرنے کے لیے آگئے تو پیارے آقاصَلَّى اللهُ عَلَيْهِ وَسَلَّمَ نے مسلمانوں کو ان سے مقابلہ (جنگ-war) کرنے کا حکم فرمایا۔ اس وقت پیارے آقاصَلَّى اللهُ عَلَيْهِ وَسَلَّمَ کی شہزادی (یعنی بیٹی) حضرت رقیہ رَضِيَ اللهُ عَنْهَا بہت بیمار تھیں۔ ہمارے پیارے نبی صَلَّى اللهُ عَلَيْهِ وَسَلَّمَ نے حضرت عثمان رَضِيَ اللهُ عَنْهُ (جو کہ ان کے شوہر تھے) کو ان کے علاج وغیرہ کے لئے مدینہ شریف میں رہنے کا حکم دے دیا اور جنگ بدر میں جانے سے روک دیا۔ حضرت زید بن حارثہ رَضِيَ اللهُ عَنْهُ کہتے ہیں کہ جس دن ہم جنگ بدر میں مسلمانوں کی کامیابی اور جنگ جیتنے کی خوشخبری (good news) لے کر مدینہ پاک پہنچے اسی دن حضرت رقیہ رَضِيَ اللهُ عَنْهَا نے بیس (20) سال کی عمر میں انتقال کیا۔ حضور صَلَّى اللهُ عَلَيْهِ وَسَلَّمَ جنگ بدر کی وجہ سے ان کے جنازہ میں شریک نہ ہو سکے۔ حضرت عثمان غنی رَضِيَ اللهُ عَنْهُ نے اللہ پاک کے رسول کے حکم پر عمل کیا اور اپنی زوجہ (wife) حضرت رقیہ رَضِيَ اللهُ عَنْهَا کے علاج کی وجہ سے جنگ بدر نہ گئے مگر حضور صَلَّى اللهُ عَلَيْهِ وَسَلَّمَ نے ان کو جنگ بدر میں جانے والوں میں رکھا اور مجاہدین (یعنی جنگ جیت کر آنے والوں) کے برابر مال میں سے حصہ بھی دیا۔ (سیرت مصطفیٰ ۶۹۵، ۶۹۴، ملخصاً)

اس سچے واقعے سے معلوم ہوا کہ پیارے آقاصَلَّى اللهُ عَلَيْهِ وَسَلَّمَ کی مبارک اولاد کی بہت اہمیت ہے کہ ہمارے آخری نبی صَلَّى اللهُ عَلَيْهِ وَسَلَّمَ کے حکم پر ان کے علاج کی وجہ سے جنگ میں نہ جانے والے بھی جنگ میں

جانے والے بن گئے۔

تعارف (Introduction):

حضرت رقیہ رَضِيَ اللهُ عَنْهَا پیارے آقا صَلَّى اللهُ عَلَيْهِ وَسَلَّمَ کی صاحبزادی ہیں اور آپ کی والدہ اُمّ المؤمنین حضرت خدیجہ رَضِيَ اللهُ عَنْهَا ہیں۔ جس وقت آپ صَلَّى اللهُ عَلَيْهِ وَسَلَّمَ نے اپنے نبی ہونے کا اعلان فرمایا تھا، اُس سے سات (7) سال پہلے حضرت رقیہ رَضِيَ اللهُ عَنْهَا مکے پاک میں پیدا ہوئیں اور اُس وقت حضور صَلَّى اللهُ عَلَيْهِ وَسَلَّمَ کی عمر شریف تینتیس (33) سال تھی۔ آپ کا پہلا نکاح ابو لہب کے بیٹے عتبہ سے ہوا تھا (جو بعد میں مسلمان ہو گئے تھے)، عتبہ نے اپنے باپ ابو لہب کے کہنے پر رخصتی (یعنی اُن کے گھر جانے) سے پہلے ہی آپ کو طلاق دے دی تھی پھر پیارے آقا صَلَّى اللهُ عَلَيْهِ وَسَلَّمَ نے حضرت رقیہ رَضِيَ اللهُ عَنْهَا کا نکاح حضرت عثمان غنی رَضِيَ اللهُ عَنْهُ سے کیا۔

جنتی شہزادی رَضِيَ اللهُ عَنْهَا کی شان:

آپ رَضِيَ اللهُ عَنْهَا نے اپنے شوہر حضرت عثمان غنی رَضِيَ اللهُ عَنْهُ کے ساتھ مکہ مکرمہ سے پہلے حبشہ پھر مدینہ منورہ طرف ہجرت کی (یعنی رسول پاک صَلَّى اللهُ عَلَيْهِ وَسَلَّمَ کے حکم پر پہلے مکہ شہر سے حبشہ چلے گئے پھر جب حکم ہوا تو مدینہ پاک چلے گئے)۔ اسی لیے آپ رَضِيَ اللهُ عَنْهَا کو ذَاتُ الْهِجْرَتَيْنِ یعنی دو (2) ہجرتیں کرنے والی کہا جاتا ہے۔ حضرت رقیہ رَضِيَ اللهُ عَنْهَا کو دنیا کے سب سے زیادہ فضیلت والے قبرستان جنت البقیع (جو کہ مدینہ پاک میں مسجد نبوی کے ساتھ ہے) میں دفن کیا گیا۔ حضرت رقیہ رَضِيَ اللهُ عَنْهَا کے ہاں ایک بیٹے بھی پیدا ہوئے تھے، جن کا نام "عبداللہ" تھا مگر وہ بھی آپ رَضِيَ اللهُ عَنْهَا کی وفات کے بعد ۴ سن ہجری میں وفات پا گئے۔ (شرح العلاء لزر قانی، ج ۴، ص ۳۲۲-۳۲۳)

33 "اولادِ مُصْطَفَى"

{ اہل بیت کے معنی ہیں گھر والے۔ حضور صَلَّى اللهُ عَلَيْهِ وَسَلَّمَ کی سب اولاد بھی اہل بیت میں سے ہے رَضِيَ اللهُ عَنْهُمْ۔ (از اشعہ) (مراۃ جلد ۸، ص ۷۶-۷۷ ماخوذاً)

{ حضور صَلَّی اللہُ عَلَیْہِ وَاٰلِہٖ وَسَلَّمَ کے تین (3) بیٹے ہیں۔ (۱) حضرت قاسم رَضِيَ اللهُ عَنْهُ، (۲) حضرت ابراہیم رَضِيَ اللهُ عَنْهُ اور (۳) حضرت عبد اللہ رَضِيَ اللهُ عَنْهُ۔ حضرت عبد اللہ کے پیارے پیارے لقب (title) بھی تھے، جیسے: طیب، طاہر۔ یعنی طیب، طاہر وغیرہ الگ الگ بیٹے نہیں بلکہ حضرت عبد اللہ رَضِيَ اللهُ عَنْهُ ہی کے نام ہیں۔ (تذکرۃ الانبیاء ص ۸۲ ملخصاً)

{ بیٹیاں حضرت زینب رَضِيَ اللهُ عَنْهَا، حضرت رقیہ رَضِيَ اللهُ عَنْهَا، حضرت کلثوم رَضِيَ اللهُ عَنْهَا اور حضرت فاطمہ رَضِيَ اللهُ عَنْهَا ہیں ساری اولاد حضرت خدیجۃ الکبریٰ رَضِيَ اللهُ عَنْهَا سے تھیں مگر حضرت ابراہیم رَضِيَ اللهُ عَنْهُ حضرت ماریہ قبطیہ رَضِيَ اللهُ عَنْهَا سے تھے۔ (مراۃ، جلد ۸/۹۰)

{ جن ناسمجھ چھوٹے بچوں نے سرکار صَلَّی اللہُ عَلَیْہِ وَاٰلِہٖ وَسَلَّمَ کی زیارت کی یا صحبت اٹھائی (یعنی سرکار صَلَّی اللہُ عَلَیْہِ وَاٰلِہٖ وَسَلَّمَ کے پاس حاضر ہوئے)، وہ بھی صحابی ہیں (شرح بخاری بشیر القادری، ص ۱۲ ماخوذاً) لہذا اللہ کے حبیب صَلَّی اللہُ عَلَیْہِ وَاٰلِہٖ وَسَلَّمَ کے تمام شہزادے، شہزادیاں (بیٹے اور بیٹیاں)، امام حسن و امام حسین، اہل بیت ہونے کے ساتھ ساتھ صحابی اور صحابیہ بھی ہیں۔ اسی طرح نواسی اُمّہ بنت زینب رَضِيَ اللهُ عَنْهَا صحابیہ ہیں اور ان کی عمر کے بچے بھی۔

ہر صحابی نبی	جنتی جنتی
چار یاران نبی	جنتی جنتی
ہر زوجہ نبی	جنتی جنتی
سب اولاد نبی	جنتی جنتی
والدین نبی	جنتی جنتی